

ششمہی علوم القرآن علی گڑھ، ۱۴۲۲ جنوری۔ دسمبر ۲۰۰۸ء

شah ولی اللہ اور سر سید کے

تفسیری خیالات کا موازنہ

محمد سعید عالم قاسمی

حضرت شاہ ولی اللہ محدث دہلوی (ولادت ۱۳۱۳ھ / ۱۸۵۷ء
وفات ۱۳۶۷ھ / ۱۹۴۸ء) اپنے عہد کے نامور عالم دین، مجتهد اور عبقری انسان تھے۔ انہوں نے اپنی تصانیف، اصلاحی تحریک اور فکری کادشوں سے اپنے عہد سے زیادہ بعد کے علماء، دانشوروں اور اسلامی اداروں اور تحریکوں کو متاثر کیا۔ ان کا اثر قبول کرنے والوں میں سر سید احمد خان (ولادت ۱۸۱۸ء وفات ۱۸۹۸ء) بانی مسلم یونیورسٹی علی گڑھ بھی شامل ہیں۔ سر سید کے ذہن پر شاہ ولی اللہ کی شخصیت، تصانیف بلکہ ان کے خانوادہ کا گہر اثر تھا۔ یہی وجہ ہے کہ سر سید، سید احمد شہید اور شاہ اسماعیل شہید کی ولی الہی تحریک اصلاح بدعتات کے زبردست حامی تھے۔ اور اس موضوع پر انہوں نے ”رسالہ سنت در رد بدعت“ بھی رقم کیا تھا۔ مولوی عبدالحکیم شررنے لکھا ہے کہ:-

”سر سید اس مذہبی ریفارم سے متاثر تھے جس کی بنیاد شاہ ولی اللہ سے شروع ہو کر مولوی شاہ اسماعیل صاحب کے زبردست ہاتھوں سے تحریک کو پہنچی تھی۔“
سر سید کی ذہنی تشکیل اور شاہ ولی اللہ:

سر سید نے شاہ ولی اللہ کی تصانیف کا گہرائی سے مطالعہ کیا تھا۔ ان کی تعلیم بھی خانوادہ ولی اللہ کی مرہون منت تھی۔ اسی لئے اپنی تصانیف میں سر سید نے شاہ

ولی اللہ کا نہایت عزت و احترام سے نام لیا ہے اور ان کو جمیۃ الاسلام اور جمیۃ اللہ علی الائام کے لقب سے یاد کیا ہے اور ان کے صاحبزادے مولانا شاہ عبدالعزیز کو مہدی وقت کا خطاب دیا ہے۔ اس اثرپذیری کا ثبوت سر سید کی مذہبی تصنیف اور مقالات ہیں جن میں انہوں نے شاہ ولی اللہ کے افکار و خیالات سے استفادہ کیا ہے، ان کے اقتباسات نقل کئے ہیں اور ان کی فکری بنیادوں پر اپنی علمی عمارت بلند کی ہے۔ چنانچہ جمیۃ اللہ البالغ میں شاہ صاحب نے علوم دین کے جو طبقات بیان کیے ہیں ان پر سر سید نے بہت ہی عقیدت اور اہمیت کے ساتھ ایک تفصیلی مضمون تہذیب الاخلاق حرم ۲۸۸ ہجھ کے شمارہ میں لکھا تھا۔ اسی طرح شاہ صاحب نے اپنی کتاب میں ارتقاات یعنی انسانی سماج کے نظریہ تعمیر و ترقی پر جو گفتگو کی ہے اسے سر سید نے اپنی تفسیر القرآن میں انسانی جبلتوں اور پیغمبرانہ واقعات کی فلسفیانہ حقیقت بیان کرنے میں کلیدی حیثیت سے شامل کیا ہے۔

شاہ ولی اللہ پر سر سید کی تنقید:

غرضیکہ سر سید کے ذہن و فکر کی تشکیل اور علمی سفر میں حضرت شاہ ولی اللہ کا اثر نمایاں طور پر محسوس ہوتا ہے مگر اس کا یہ مطلب نہیں کہ سر سید شاہ صاحب کے نزے مقلد ہیں اور ان کی تمام باتوں سے اتفاق اور ان کا مکمل اتباع کرتے ہیں بلکہ سر سید نے فکر و عمل کی اپنی ایک راہ بنائی ہے جو شاہ ولی اللہ سے الگ ان کی شناخت کا ذریعہ ہے اور اس پر علماء اسلام نے شدید تنقید بھی کی ہے۔

سر سید احمد خاں نے جس طرح احادیث، واقعات انبیا اور علماء کی تفسیروں کو تنقیدی نگاہ سے دیکھا ہے اسی طرح حضرت شاہ ولی اللہ کے افکار و خیالات پر بھی ناقدانہ نظر ڈالی ہے۔ خاص طور پر قرآن کریم کی تفسیر میں جہاں سر سید نے حضرت شاہ صاحب سے استفادہ کیا ہے وہیں ان کے بیانات سے اختلاف بھی کیا ہے۔ مثلاً شاہ ولی اللہ نے انبیا کے واقعات کی توجیہ کرتے ہوئے

ان کو تمثیل برزخی سے تعبیر کیا ہے۔ مگر تمثیل برزخی کیا ہے؟ اس پر تنقید کرتے ہوئے سر سید نے لکھا ہے کہ:

”شاہ ولی اللہ صاحب نے تو تمثیل سے تمثیل برزخی مرادی ہے۔ یعنی بین المثال والشهادة جس کے معنی وہی سمجھتے ہوں گے۔ مگر ہماری سمجھ میں تو نہیں آتے، غالباً کوئی اور بھی نہیں سمجھتا ہو گا۔“ ۲

کائنات کی تخلیق کے مراحل:

شاہ ولی اللہ نے تخلیق کائنات کے مراحل پر اور ان کے ذریعہ اللہ تعالیٰ کی معرفت کے رموز پر تفصیلی بحث کی ہے جس کا خلاصہ یہ ہے کہ اللہ تعالیٰ نے معد نیات پر نظر ڈالی اور کہا کہ تیرے ذریعہ میں نے اپنارب ہونا ظاہر کیا۔ پھر معد نیات پر اللہ نے اپنا فیض ڈالا تو غذائی قوت پیدا ہوئی، پھر اللہ نے باتات پر نظر ڈالی اور کہا میں نے سب کچھ تیرے لیے پیدا کیا۔ جب باتات کی صورت ظاہر ہوئی اور اس نے عاجزی کی تو فیض ربانی نے اور اک حس اور ارادہ پیدا کر دیا۔ اس کے بعد اللہ نے جیوات پر نظر ڈالی اور اسے پیدا کیا۔ پھر اللہ نے انسان کی طرف توجہ کی اور اسے پیدا کر کے کہا تو عالم صغير ہے اور بار امانت کو اٹھانے کے لائق ہے یعنی انا عرضنا الا مانة على السموات والارض لمحہ کی تفسیر ہے۔

سر سید نے شاہ صاحب کے اس ارقلائی نظریہ پر سخت تنقید کی ہے اور الجب ثم الجب کے عنوان سے ایک مقالہ اس کی تنقید میں لکھا ہے۔ سر سید کا بنیادی سوال اس سلسلہ میں یہ ہے کہ شاہ ولی اللہ نے ان چاروں ادوار کا وجود کہاں سے اخذ کیا؟ جبکہ قرآن کی آیات میں اور احادیث صحیح میں ان ادوار کا تذکرہ موجود نہیں ہے۔ ۳

قرآن کے الفاظ نازل ہوئے یا معانی:

۴ سر سید نے اس مسئلہ میں شاہ ولی اللہ کے موقف سے اتفاق نہیں کیا۔ شاہ ولی اللہ محمد دہلوی نے قرآنی الفاظ کو لغت عرب اور معانی کو غیب سے نازل

شدہ قرار دیتے ہوئے لکھا ہے کہ:

”مُجْمَلَهُ الْأَنَّ کَے (تلیات کے) قرآن عظیم سے اور یہ اس لئے کہ
قرآن مجید کے الفاظ عربی زبان کے ہیں جن کو رسول خدا ﷺ جانتے اور خیال
کر سکتے تھے اور معانی کا فیضان آپ ﷺ کی تعلیم کے لئے غیب سے ہوا ہے
جو تدلی الی الخلق ہے، تواب اس کے کلام الہی ہونے کی وجہ یہ ہے کہ ارادہ الہی
جونوع انسانی کی بہتری کا خواہاں تھا، اس نے آنحضرت ﷺ کے خیال میں
مدودی، اور اس نے ان الفاظ قرآنی کو جمع کیا اور ترتیب دیا اور پھر اس نظم میں
مدودی اور اس کو ایسا لباس پہنایا جو جبروت سے مشابہت رکھتا تھا اور اس لیے
وہ تدلی الہی ہوا اور اس کا نام کلام اللہ رکھا گیا۔^{۱۱}

سرسید شاہ ولی اللہ کے اس بیان پر سخت تجуб کا اظہار کرتے ہوئے لکھتے
ہیں کہ:

”یہ کہا جائے کہ یہ تدلیات کا بیان ہے اور حضرت مصنف“ (شاہ
صاحب) نے قرآن مجید کو بحیثیت معانی کے القا ہونے کو تدلیات کے تحت
داخل کیا ہے۔ مگر یہ قول شاہ صاحب کا عقل اور نفس الامر دونوں کے مخالف
ہے۔ خود قرآن مجید میں ہے کہ وانہ تنزیل رب العالمین نزل به الروح الامین
علیٰ قلبك لتكون من المنذرين بلسان عربی میں (الشراء: ۲) قرآن ہے
اترا ہو اپروردگار عالم کا لے کر اتراء ہے اس کو فرشتہ معتبر تیرے دل پر کہ تو ہو ذر
سنادینے والا حکمی عربی زبان میں
دوسری جگہ فرمایا ہے:

”اَنَا اَنْزَلْنَاهُ قُرْآنًا عَرَبِيًّا لِّعْلَكُمْ تَعْقِلُونَ (یوسف: ۳)^{۱۲}
اس سے ظاہر ہے کہ نزول قرآن قلب آنحضرت ﷺ پر عربی زبان
میں ہوا تھا نہ یہ کہ صرف معنی القا ہوئے تھے اور الفاظ جن سے وہ معنی تعبیر کئے
گئے ہیں آنحضرت ﷺ کے تھے۔

نفس الامر اس کے برخلاف ہے کہ خود تم اپنے نفس پر غور کرو کہ کوئی مضمون دل میں مجرد عن الالفاظ آئی نہیں سکتا اور نہ القا ہو سکتا ہے۔ تخيّل یا تصور کسی مضمون کا مستلزم ان الفاظ کے تخيّل یا تصویر کا ہے جن کا وہ مضمون مدلول ہے۔ مضمون کا الفاظ سے مجرد ہوتا حالات عقلی میں سے ہے اور اس لئے قرآن مجید بلفظِ آن حضرت ﷺ کے قلب پر القا ہوا تھا اور وہی الفاظ اور اسی نظم سے جس طرح القا ہوئے تھے آنحضرت ﷺ نے لوگوں کو پڑھ کر سنایا۔^۵

نیچر یعنی قانون فطرت اور قرآن کریم

سر سید کی فکر کا بنیادی نقطہ نظر نیچر یعنی قانون فطرت کا استحکام ہے۔ ان کا کہنا ہے کہ فطرت اور طبیعت تبدیل نہیں ہوتی اور ہر طبعی چیز اپنی خاصیت سے الگ نہیں ہو سکتی، اس لیے وہ کائنات کے طبعی اصولوں کو ورک آف گاؤڈ یعنی خدا کا کام اور قرآن کو ورث آف گاؤڈ یعنی خدا کا کلام تسلیم کر کے یہ نتیجہ اخذ کرتے ہیں کہ خدا کے کام اور کلام میں تضاد نہیں ہو سکتا۔ بقول سر سید جیسا اس کا قانون قدرت متحکم اور مضبوط ہے ویسا ہی اس کا کلام بھی مضبوط ہے۔^۶

اس قاعدہ سے وہ یہ استدلال کرتے ہیں کہ مثلاً آگ کی خاصیت جلانا ہے تو یہ نہیں ہو سکتا کہ کوئی چیز آگ میں ڈالی جائے اور آگ اسے جلانے نہیں وغیرہ۔

سر سید کا نیچر یعنی فطرت و طبیعت کے سلسلہ میں یہ معروف نظریہ ہے جس پر انہوں نے دین و شریعت کے اصولوں کو پرکھنے کی سمجھی کی ہے اور اسی وجہ سے ان کو نیچری بھی کہا گیا ہے مگر سر سید نے قوانین طبعی کے معاملہ میں حضرت شاہ ولی اللہ دہلوی کو اپنے نظریہ کی اساس بتایا ہے، وہ کہتے ہیں کہ :

”مولانا شاہ ولی اللہ صاحب“ اگرچہ خدا تعالیٰ کے تصرف فی القوی کے مقعد ہیں اور جسے وہ قبض و بسط، احوالہ اور الہام سے تعبیر کرتے ہیں مگر مثل حکماء

کے ان کا بھی یہ اعتقاد ہے کہ تمام دنیا کا ایک عام اور ہر جنس کا علیحدہ اور ہر چیز کا جدا جد نیچر ہے اور اسے وہ صورت نوعیہ اور خواص جزئیہ سے تعبیر کرتے ہیں اشعریوں کی طرح یہ لغو خیال نہیں رکھتے کہ کسی چیز کی کوئی طبیعت نہیں ہوتی اور نہ کسی شی میں کوئی خواص ہوتا ہے اور نہ اسے مانتے ہیں کہ گدھ سے آدمی اور درخت سے اونٹ بن سکتا ہے بلکہ وہ فرماتے ہیں کہ خدا تعالیٰ کی یہ عادت جاری ہے کہ جن چیزوں میں جو خاصیتیں رکھی گئیں ہیں (یعنی جس چیز کا جو نیچر اس نے رکھا ہے) وہ ان چیزوں سے جدا نہیں ہوتیں اور اس امر کو بھی انہوں نے صاف صاف لکھ دیا ہے کہ خاصیتیں یعنی یہ نیچر جو ہر چیز میں ہے وہ اسی نیچر کے تابع ہے جو اس چیز کی نوع کا ہوتا ہے جیسا کہ فرماتے ہیں: وَهَذِهِ كُلُّهَا تَابِعَةٌ
الصُّورَةِ النَّوْعِيَّةِ مَلْتَوِيَّةٌ مَعَهَا إِنَّمَا تَجْبَيْنِي مِنْ حِيثِ جَاهِتِ الصُّورَةِ النَّوْعِيَّةِ:
اور یہ بھی ان کا خیال ہے کہ چیزوں کے افعال اور خواص کچھ خارجی اور بیرونی قوت سے نہیں ہوتے بلکہ خدا نے ہر چیز میں ایک قوت رکھی ہے اور ہر چیز کا ایک نیچر ہے وہ اپنی نوع کے نیچر کے مطابق کام کرتا ہے۔ ” ۶۷

سر سید نے شاہ صاحب سے استقدام کرتے ہوئے جمیۃ اللہ البالغہ سے ایک طویل اقتباس اس سلسلہ میں نقل کیا ہے مگر یاد رہے کہ شاہ ولی اللہ ان طبعی قوانین کے باوجود تصرف الہی کے قائل ہیں جو مجرمات کی شکل میں رو نما ہوتا ہے اور سر سید وہاں بھی قانون طبعی یعنی نیچر کو مضبوطی سے تھامے رہتے ہیں۔

لُخْفَیُ الْقُرْآن:

قرآن کی آیات اور احکام میں کچھ حصہ منسوخ ہے یا نہیں اس سلسلہ میں معترض کا خیال تو یہ ہے کہ قرآن کا کوئی حصہ یا آیت منسوخ نہیں۔ مگر علماء اہل سنت قرآن کی آیات کے منسوخ ہونے کے قائل ہیں۔ اب سوال یہ ہے کہ کتنی آیات منسوخ ہیں؟ علماء متقدمین کے نزدیک منسوخ آیات کی تعداد پانچ

سو تک ہے اور اس کی وجہ یہ ہے کہ وہ ازالہ و صف کو بھی نسخ کے معنی میں لیتے ہیں۔ علامہ جلال الدین سیوطی نے اس پر تفصیل سے بحث کی ہے اور محی الدین ابن عربی کے حوالہ سے منسوخ آیات کی تعداد صرف بیس بتائی ہے۔

حضرت شاہ ولی اللہ نے سیوطی کی بیان کردہ منسوخ آیات میں کلام کیا ہے اور پانچ آیات کے علاوہ باقی پندرہ آیات کی توجیہ کر کے ان کو غیر منسوخ ثابت کیا ہے۔ شاہ صاحب لکھتے ہیں کہ:

”میں کہتا ہوں کہ ہماری تحریر کے موافق پانچ آیات میں نسخ ثابت ہو سکتا ہے۔“^۸

مولانا عبد اللہ سندھی کا خیال ہے کہ شاہ صاحب نسخ فی القرآن کے قائل نہ تھے مگر مصلحت کے بنا پر وہ ایسا نہیں کہہ سکتی یونکہ یہ خیال معزز لہ کا ہے اور علماء اہل سنت اس پر غور کرنا چھوڑ دیتے ورنہ پندرہ آیتوں کی توجیح میں جو غور کرے گا وہ بقیہ پانچ آیتوں کو بھی غیر منسوخ پائے گا۔^۹

سر سید احمد خان قرآن میں میں کسی آیت کے منسوخ ہونے کو تسلیم نہیں کرتے۔ ان کے نزدیک آیت نسخ کا تعلق سابقہ کتابوں سے ہے نہ کہ قرآن کی آیات سے۔ وہ کہتے ہیں کہ:

”اس میں کچھ شک نہیں کہ اگر تمام آیتوں کو جن سے مفسرین اور فقہانے قرآن مجید میں ناخ و منسوخ ہونے کا دعویٰ پیش کیا ہے جمیع طور پر سامنے رکھا جائے اور ان پر غور و تعمق کی نظر ڈالی جائے اور ان کے سیاق و سبق کو مد نظر رکھا جائے تو ان سے صاف طور سے معلوم ہوتا ہے کہ یہ آیتیں شرعاً سابقہ کے بعض احکام کے تبدیل ہونے سے تعلق رکھتی ہیں نہ قرآن مجید کے باہم ناخ و منسوخ ہونے سے“^{۱۰}

سر سید نے اس سلسلہ میں مفسرین پر سخت حملے کیئے ہیں اور اس بحث کو لغو قرار دیتے ہوئے کہا ہے کہ:

”ناجح و منسوخ کی بحث لغو بحث ہے، اس پر بحث کرنے کی ضرورت صرف اس وجہ سے ہو گئی ہے کہ فقهاء اسلام نے نہایت غلط قیاس اور بے جا استدلال سے اور صرف اپنے دل کے پیدائیے ہوئے خیال سے قرآن کی آیتوں کا اس طرح پر منسوخ ہونا قرار دیا ہے۔ خدا کی شان اور قرآن کے ادب کے بالکل برخلاف ہے۔“^{۱۱}

مگر واقعہ یہ ہے کہ شاہ ولی اللہ^{صلی اللہ علیہ وسلم} نجح کے قائل ہیں اور ان کے نزدیک قرآن کی آیت کا یہی مطلب ہے۔ مزید بحث انہوں نے جیۃ اللہ البالغہ میں کی ہے۔^{۱۲}
مجزہ کے سلسلہ میں سر سید^{رحمۃ اللہ علیہ} کا اصولی موقف:

قرآن میں وارد انبیاء کے مججزات کے سلسلہ میں سر سید احمد خان کا اصولی موقف یہ ہے کہ قرآن مجید میں کوئی امر ایسا نہیں ہے جو قانون فطرت کے خلاف ہو یعنی ان کی نظر میں مججزات قانون فطرت کے خلاف ہیں اس لئے ان کا وجود نہیں، چنانچہ اس کی مزید وضاحت اس طرح کرتے ہیں کہ :

”مججزات کے سلسلہ میں یہ بات قرآن مجید سے ثابت ہو چکی ہے کہ رسول خدا^{صلی اللہ علیہ وسلم} نے کسی کے سامنے مججزات کا دعویٰ نہیں کیا بلکہ آپ نے فرمایا کہ میں بشر ہوں تم جیسا، خدا کی طرف سے مجھ پر وحی کی جاتی ہے کہ تمہارا پروردگار ایک ہے۔ نیز آں حضرت^{صلی اللہ علیہ وسلم} نے دوسرے موقع پر فرمایا کہ میں صرف بشارت دینے والا اور ڈرانے والا ہوں۔“^{۱۳}

شاہ ولی اللہ کے قول سے صحیح:

سر سید احمد خان نے اپنے اس موقف کی تائید میں شاہ ولی اللہ دہلوی کا قول بایں الفاظ نقل کیا ہے :

”اسی وجہ سے علامہ محقق شاہ ولی اللہ محدث دہلوی نے تکمیلات الہمیہ میں لکھا ہے کہ اللہ سبحانہ تعالیٰ نے اپنی کتاب میں مججزات کا کچھ ذکر نہیں کیا اور نہ

ان کی طرف اشارہ کیا۔ مگر شاہ صاحب کے اس قول سے یہ بات بھی مشکل ہے کہ ان کی مراد اس نقی سے کیا ہے؟ آیا ان کا مطلب یہ ہے کہ قرآن مجید میں کسی نبی کے کسی مجرہ کا ذکر نہیں ہے یا صرف آنحضرت ﷺ کے کسی مجرہ کا ذکر نہیں ہے۔ مگر ہم تنزل اقبال کرتے ہیں کہ ان کا مطلب صرف آنحضرت ﷺ کے کسی مجرہ کا ذکر کرنے ہونے سے ہے۔ مگر ہم کو دیکھنا چاہئے کہ ان مجرمات کے بارے میں ان کا قول کیا ہے۔ وہ لکھتے ہیں :

”پس خداوند تعالیٰ ایک مرتبہ میں اور باعتبار ایک لحاظ کے صفات سے مجرد ہے اور دوسرا سے مرتبہ میں اور باعتبار دوسرا سے لحاظ کے وہ صفات کے ساتھ متصف ہے۔ اسی طرح نفس الامر کے مختلف مراتب ہیں۔ مجملہ ان کے اسباب کا مرتبہ ہے جس میں علت و معلول صرف اور سبب اور مسبب بھی ہے اور ہمارے نزدیک یہ امر متفرق ہے کہ اس نے اسباب کو کبھی ترک نہیں کیا اور ہر گز ایسا نہیں کرتا ہے ورنہ تحد لسنۃ اللہ تبدیلا (اور تم اللہ کی سنت میں تبدیلی نہ پاؤ گے) مجرمات اور کرامات بھی اسبابی امور ہیں جن پر سیوغ غالب ہو گیا ہے اس لئے وہ دوسرا سے اسبابیات سے الگ ہو گئے ہیں۔“^{۱۵۱}

پس شاہ صاحب مجرمات کو مسبب باسباب سمجھتے ہیں اور اس قول پر مجرمات کا واقع قانون فطرت کے مطابق ہوتا ہے ہم کو اس میں کچھ بحث نہیں ہے۔..... بحث اس میں ہے کہ مجرمات کو ما فوق الفطرت قرار دیا جائے جس کو انگریزی میں ”سپرچرل“ کہتے ہیں۔ اور اس سے انکار کرتے ہیں اور ان کا واقع ایسا ہی ناممکن قرار دیتے ہیں جیسے کہ قوی وعدہ کا ایفانہ ہونا۔ اور علائیہ کہتے ہیں کہ کسی ایسے امر کے واقع ہونے کا ثبوت نہیں ہے جو ما فوق الفطرت ہو اور جس کو تم مجرہ قرار دیتے ہو۔ اور اگر بغرض محال خدا کی قدرت کے حوالہ پر اس کو تسلیم بھی کر لیں توہ ایک بے فائدہ امر ہو گا جونہ ثابت کسی امر کا ہے اور نہ مسکت

شاہ ولی اللہ کی یہ بات کہ مججزات اسباب سے الگ نہیں ہوتے اگرچہ علماء کے نزدیک مختلف فیہ رہی ہے تاہم اسے ایک حد تک تسلیم کیا جاسکتا ہے کہ اسباب کبھی غنی ہوتے ہیں اور کبھی جلی اور ہر انسان پر ہر سبب کا ظاہر ہونا غیر ضروری ہے مگر خلاف فطرت اور خلاف عادت کے فرق کو ملاحظہ رکھنا ضروری ہے۔ انبیاء کے مججزات قوانین فطرت کے خلاف نہیں ہوتے درست ہے مگر خارق عادت نہیں ہوتے اسے تسلیم نہیں کیا جاسکتا۔ سر سید نے خرق عادت اور خلاف قوانین فطرت کو ایک ہی خانہ میں رکھ دیا ہے بقول علامہ سید سلیمان ندوی ”مججزات اللہ تعالیٰ کے بنائے ہوئے قانون قدرت کے خلاف نہیں ہوتے البتہ روزمرہ کے مشاہدات کے خلاف ہوتے ہیں لیکن چونکہ خدا کے تمام قوانین کا ہم کو احاطہ نہیں اسلئے ہم سمجھتے ہیں کہ یہ قانون قدرت کے خلاف ہوتے ہیں مگر واقعہ ایسا نہیں۔ یہی بات شاہ ولی اللہ صاحب نے بھی فرمائی ہے۔“^{۱۲}

سر سید نے شاہ ولی اللہ کے نقطہ نظر سے استفادہ کرتے ہوئے مججزات کے بارے میں اپنی رائے کو مزید پختہ اور مستحکم بنایا ہے۔ انہوں نے قرآن کی آیت و قالوا لولا انزل عليه آیة من ربہ قل ان الله قادر على ان ينزل آیۃ ولكن اکثر ہم لا یعلمون (الانعام: ۷۳) کی تفسیر کرتے ہوئے امام رازی کا یہ نقطہ نظر بیان کیا ہے کہ جو لوگ مذکورہ آیت سے استدلال کرتے ہیں کہ آنحضرت ﷺ کے پاس کوئی مججزہ نہ تھا وہ مخدی ہیں۔ پھر امام رازی کے جواب کی تفصیل بیان کرنے کے بعد شاہ ولی اللہ صاحب کا حوالہ دیتے ہوئے لکھا ہے کہ:

”شاہ ولی اللہ صاحب نے اپنی کتاب تفہیمات الہمیہ میں صاف بیان کیا ہے کہ قرآن میں کسی مججزہ کا ذکر نہیں ہے اور شق القمر کی نسبت لکھا ہے کہ وہ مججزہ نہیں چنانچہ وہ فرماتے ہیں کہ شق القمر ہمارے نزدیک مججزات میں سے نہیں ہے۔ ہاں وہ قیامت کی نشانیوں میں سے ہے جیسا کہ اللہ نے فرمایا ہے کہ قریب ہوئی قیامت اور پھٹ گیا چاند، لیکن آنحضرت ﷺ نے اس کے ہونے

سے پہلے اس کی خبر دی ہے اس راہ سے مججزہ ہے۔ اس کے بعد شاہ صاحب فرماتے ہیں کہ اللہ سبحانہ، نے ان مججزات میں کچھ بھی اپنی کتاب میں ذکر نہیں کیا ہے اور نہ مطلق اس کی طرف اشارہ کیا ہے۔ اس میں نادر بھی یہ ہے کہ قرآن پر تو اسم ذات کا ہے پس جو چیز کہ اس کے ماتحت ہے اس کا ذکر اس میں نہیں ہو سکتا۔“

سر سید نے شاہ صاحب کی اس رائے سے اختلاف کرتے ہوئے کہا ہے تجب ہے کہ اگر شاہ ولی اللہ کے نزدیک کسی نبی کے مججزہ کا ذکر قرآن مجید میں نہ ہوتا تو اس وقت ان کی یہ دلیل صحیح ہو سکتی تھی لیکن جب کہ شاہ ولی اللہ صاحب دیگر انبیا کے مججزات کا ذکر قرآن مجید میں تسلیم کرتے ہیں جیسا کہ تفہیمات میں متعدد مقامات پر پایا جاتا ہے تو یہ بھی ثبوت جاتا ہے۔

شاہ صاحب نے اس کو تصوف کے سانچے موہوم میں ڈھالنا چاہا ہے مگر اس زمانہ کے لوگوں کو ایسی تقریروں سے تشفی نہیں ہوتی اور جب تک اصل حقیقت صاف صاف نہ بتادی جائے دل کو طمانتی نہیں ہوتی“ کے اس سر سید نے اس تنقید کے بعد بزرگوں کی کرامات اور انبیا کے مججزات کو فطرت کے ایک بڑے لمبے سلسلے سے جوڑا ہے اور اس پر بڑی لمبی چوڑی تقریر کی ہے اور بطور نتیجہ لکھا ہے:

”اس تمام بحث سے یہ نتیجہ حاصل ہوتا ہے کہ انسانوں میں بموجب فطرت انسانی کے کوئی نہ کوئی ان کا ہادی ہوتا ہے۔ اگر خدا نے اس کو فطرت کامل اور وحی اکمل عطا فرمائی ہے تو وہ سچا ہادی ہوتا ہے جس کی نسبت خدا نے فرمایا ہے“ لکل قوم ہاد“ پس جو قوم کسی شخص کو دین و شریعت کا ہادی سمجھتی ہے اس کی بزرگی و تقدس کا اعتقاد بھی اعلیٰ درجہ پر رکھتی ہے جس کا نتیجہ موافق فطرت انسانی کے یہ ہوتا ہے کہ انسانوں سے اس کو برتر درجہ دیا جاتا ہے۔ یہاں تک کہ ابن اللہ یا محیط ذات الہ۔ (یعنی او تار) یقین کیا جاتا ہے اور کم سے کم یہ ہے کہ اس میں ایسے

او صاف اور کرامتیں اور مججزے تسلیم کئے جاتے ہیں جن سے نوع انسان سے ان کو برتری حاصل ہو۔ معمولی واقعات اور حداثات جو قانون فطرت کے مطابق واقع ہوتے رہتے ہیں جب اس کی طرف منسوب ہوتے ہیں تو وہ اس کی کرامت اور مججزہ قرار پاتے ہیں”^{۱۸}

”آنحضرتؐ کے پاس جو افضل الانبیاء والرسل ہیں مججزہ نہ ہونے کے بیان سے ضمناً بھی ثابت ہوتا ہے کہ انبیا سابقینؐ کے پاس بھی کوئی مججزہ نہ تھا اور جن واقعات کو لوگ مججزہ (متعارف معنوں میں) سمجھتے تھے وہ درحقیقت مججزات نہ تھے بلکہ وہ واقعات تھے جو مطابق قانون قدرت کے واقع ہوئے تھے“^{۱۹}

انبیاء کرام کے مججزات کی تاویلیں:

سرسیدنے قرآن میں وارد انبیاء کرام کے ان واقعات کی جو خرق عادت کے طور پر سمجھے گئے ہیں عقلی توجیہات کر کے ثابت کرنے کی سعی کی ہے کہ سلف مفسرین ان قصوں کو سمجھنے سے قادر تھے۔

”قرآن مجید کے معانی بیان کرنے میں سب سے زیادہ دھوکہ انسان کو ان مقامات پر پڑتا ہے جہاں قرآن میں لفظ انبیاء سابقین بیان ہوئے ہیں۔ انبیاء سابقین کے قصے عہد عتیق کی کتابوں میں بھی آئے ہیں۔ اور علمائیہو دنے بھی لفظ انبیاء پر مستقل کتابوں میں لکھے ہیں جن میں بہت کچھ باتیں دور از عقل و خلاف قانون فطرت مندرج ہیں۔ وہ قصے مشہور تھے اور ہمارے علماء بھی ان سے مانوس تھے اور ان کے عجائب کو جو قانون فطرت کے برخلاف تھے مججزات قرار دیتے تھے۔ وہ قصے قرآن میں بیان ہوئے ہیں اور وہ بیان بہت کچھ اس کے مشابہ اور مماثل ہے جو ان قصوں کی نسبت بیان ہوا ہے۔ مگر قرآن مجید کے الفاظ ان قصوں میں اس طرح آئے ہیں کہ ان سے وہ باتیں جو دور از عقل اور خلاف قانون قدرت ان قصوں میں مشہور تھیں ان کا ثبوت نہیں ہوتا۔ ہمارے

علماء متفقین نے اس بات کا خیال نہیں کیا بلکہ جہاں تک ان سے ہو۔ کا قرآن
کے الفاظ کو ان قصوں پر بعضہ حمل کرنے پر کوشش کی ”۲۰“

سر سید نے خرق عادت کے انکار کے لئے جو جواز فراہم کیا ہے اس پر
علامہ شبی نعmani نے اپنی کتاب الکلام میں گرفت کرتے ہوئے لکھا ہے۔

”قرآن مجید میں اس قسم کے جو واقعات منقول ہیں فرقہ جدیدہ ان کی
عموماً تاویل کرتا ہے اور کہتا ہے کہ قرآن مجید میں اس قسم کا ایک واقعہ بھی نہ کور
نہیں۔ لیکن انصاف یہ ہے کہ قرآن مجید بلکہ تمام آسمانی کتابوں میں اس قسم کے
واقعات نہ کور ہونے سے انکار نہیں ہو سکتا۔ بے شبه اشعارہ کی افراط بچوں کی وہم
پرستی کے درجہ تک پہنچ گئی ہے، لیکن انکار مخصوص بھی کچھ کم ہٹ دھرمی نہیں
ہمارے زمانہ کے لوگوں نے جو تاویلیں کی ہیں، ہم اس سے بخوبی واقف ہیں، بے
شبہ یہ تاویلیں نئے تعلیم یافتہ لوگوں کے لئے کافی ہیں جو بے چارے عربی زبان
اور اس کے طرز و اسلوب سے نا آشنا ہیں مگر ماہر عربیت کے سامنے یہ تلمیح (ملع
سازی) کیا کام دے سکتی ہے۔“ ۲۱

مفسرین کی غلط فہمی کے اسباب سر سید کی نظر میں:

سر سید نے انبیاء کے مجرمات کا تاریخی پس منظر بیان کرتے ہوئے
متفقین علماء مفسرین کی کم فہمی اور قرآنی قصص کی اصلیت و معنویت سے ناداقیت
ظاہر کی ہے اور اس کے حسب ذیل اسباب بیان کئے ہیں۔

۱۔ ان قصوں کی مشہور کیفیت ان کے دل میں بھی ہوتی تھی اس
لئے قرآن مجید کے ان الفاظ پر انہوں نے توجہ نہیں کی۔

۲۔ ان کے پاس ہر ایک عجیب چیز کو گوکہ وہ کیسی ہی قانون
فطرت کے برخلاف کیوں نہ ہو خدا کی قدرت عام کے تحت میں داخل کر دینے کا
نہایت سہل طریقہ تھا اور اس سبب سے ان الفاظ کی حقیقت پر غور کرنے کو توجہ

ماقل نہیں ہوتی تھی۔

۳۔ ان کے زمانہ میں نیچرل سائنس نے ترقی نہیں کی تھی اور کوئی چیزان کو قانون فطرت کی طرف رجوع کرنے والی اور ان کی غلطیوں سے تنفس کرنے والی نہ تھی۔ مثلاً ان کے زمانہ میں یہ مسئلہ ثابت نہیں ہوا تھا کہ طوفان نوح کا تمام دنیا میں عام ہوتا اور پانی کا اونچے پیازوں کی چوٹیوں سے بلند ہو جانا محالات سے ہے اور خلاف واقعہ ہے۔ اس لیے ان کے خیال میں یہ بات نہ آئی قرآن مجید میں جو الارض کا لفظ ہے اس میں الفلام استغراق کا نہیں بلکہ عہد کا ہے۔^{۲۲}

سر سید کے استدلال پر اعتراض:

سر سید نے علماء مفسرین کی کم فہمی کے جو تینوں اسباب گنانے ہیں ان پر متعدد اعتراض وارد ہوتے ہیں۔

اول۔ یہ کہ تفسیر بالماثور کی نمائندہ تفسیروں میں اسرائیلی روایات پر جس طرح نقد و جرح کی جاتی ہے اور ان کو قرآن کو سنت کی میزان پر تو لا جاتا ہے اس کی مثال حافظ ابن کثیر کی تفسیر القرآن، علامہ بغوی کی معالم التزیل اور علامہ محمود آلوی کی روح المعانی موجود ہے۔ ان جیسی تفاسیر جو اسرائیلی روایات کو تحقیق و تنقید کی خواہ پڑھا کر دیکھتی اور قرآنی الفاظ کی ان کے صحیح تناظر میں تفسیر کرتی ہیں، کی موجودگی میں سر سید کی بیان کردہ پہلی وجہ نا انصافی اور خلاف واقعہ ہے۔

دوم۔ یہ کہ قرآن کی تفسیر کا یہ مسلمہ اصول ہے کہ قرآن کی تفسیر کے لیے پہلے قرآنی آیات کا سہارا لیا جائے گا۔ اس اصول پر متفقہ میں علماء نے عمل کیا ہے اس کے باوجود یہ کہنا کس حد تک درست ہے کہ مفسرین نے ہر واقعہ کو خدا کی قدرت پر محمول کر دیا اور قرآن کے الفاظ پر غور نہیں کیا؟۔

سوم۔ یہ کہ کیا قرآن کی تفسیر نبھرل سائنس کی ترقی پر منحصر ہے؟ اگر سر سید کی بات درست مان لی جائے تو آج کے زمانہ میں نبھرل سائنس نے جو ترقی کی ہے وہ سر سید کے زمانہ میں بلاشبہ نہ تھی۔ سر سید نے جو تفسیر ان فقص کی بیان کی ہے کیا وہ خود ان کے بیان کردہ اصول کے مطابق قابل رد نہیں ہے؟۔ سر سید نے آگے چل کر مجذرات انبیا کے سلسلہ میں کچھ مزید دعوے کیے ہیں مثلاً۔

- ۱۔ حضرت ابراہیم کا نار نمرود میں ڈالا جانا ثابت نہیں ہے۔
 - ۲۔ حضرت مسیح کی ولادت کے بارے میں کوئی نص صریح قرآن مجید میں موجود نہیں ہے کہ وہ بغیر باپ کے پیدا ہوئے تھے۔
 - ۳۔ حضرت یونس علیہ السلام کے قصہ میں اس بات پر قرآن مجید میں کوئی نص صریح نہیں ہے کہ در حقیقت مجھلی ان کو نگل گئی تھی۔ ابتلع کا لفظ قرآن میں نہیں ہے البتہ کا لفظ ہے جس سے صرف منه میں پکڑ لینا مراد ہے۔
- سر سید کے دلائل کی کمزوری :

سر سید کے مذکورہ تینوں دعوے محتاج ثبوت ہیں۔ اور اسی وجہ سے علمانے ان کو نص قرآنی کے مکرین کی صفت میں لاکھڑا کیا ہے۔ سر سید کا یہ دعویٰ کہ ابراہیم کو آگ میں نہیں ڈالا گیا۔ اس کے خلاف قرآن کی یہ آیت صریح ہے۔ قالوا ابْنُوا لِهِ بَنِيَّا فَالْقُوْهُ فِي الْجَهَنَّمِ (سورہ القف: ۷۶) نمرود اور اس کی قوم نے کہا ابراہیم کے لیے ایک عمارت بناؤ پھر ان کو آگ کے ڈھیر میں ڈال دو۔

قالوا حرقوه وانصروالهتکم ان كتم فاعلين۔ قلنا يانار كونى
برداوسلاماً على ابراهيم (سورۃ الانبیاء: ۲۹۔ ۲۸)

ان لوگوں نے کہا ابراہیم کو جلا ڈالا اور اپنے معبودوں کو بچالا اگر کچھ کرنا

چاہتے ہو ہم نے کہا کہ اے آگ تو ابراہیم پر ٹھنڈی اور آرام دہ ہو جا۔
 اگر حضرت ابراہیمؑ کو آگ میں نہ ڈالا گیا ہوتا تو آخری آیت کی
 ضرورت نہیں تھی یعنی آگ کو اللہ نے جو حکم دیا وہ عبث عمل تھا نعوذ باللہ۔
 سر سید کا دوسرا دعویٰ کہ حضرت عیسیٰ کے بغیر باپ کے پیدا ہونے پر
 قرآن میں کوئی نص موجود نہیں ہے یہ بھی حقیقت واقعہ کا انکار ہے۔ قرآن میں
 صراحتاً موجود ہے۔

”جب فرشتوں نے مریم سے کہا کہ اللہ تعالیٰ اپنے کلمہ کی تم کو بشارت
 دیتا ہے جس کا نام مسیح ہے عیسیٰ مریم کا بیٹا، دنیا اور آخرت میں مرتبہ والا اور اللہ
 کے مقرین میں سے، وہ باتیں کرے گا لوگوں سے ماں کی گود میں اور جب کہ
 پوری عمر کا ہو گا اور صالحین میں سے ہو گا۔ مریم بولی، اے رب کیسے ہو گا میرے
 لڑکا جب کہ مجھ کو کسی انسان نے ہاتھ نہیں لگایا۔ فرمایا اسی طرح اللہ پیدا کرتا ہے
 جو چاہتا ہے جب کسی کام کا ارادہ کرتا ہے تو کہتا ہے کہ ہو جاتو وہ ہو جاتا ہے۔ (آل
 عمران ۷۷-۷۸)

سر سید کے نقطہ نظر کی تردید کے لئے قرآن کی ان آیات میں حسب
 ذیل صراحت موجود ہے۔

- (۱) حضرت مریم کنواری تھیں اور جنسی تجربہ نہیں کیا تھا
- (۲) حضرت جبریلؓ نے جب ان کو بیٹا کی بشارت دی تو اللہ کا کلمہ کہا۔
- (۳) حضرت مسیح کو عیسیٰ بن مریم کہا۔
- (۴) اللہ تعالیٰ اسے اس طرح پیدا کرے گا جیسے کہ فیکون یعنی
 ہو جاتو وہ ہو جاتا ہے۔

قابل غور بات یہ ہے کہ حضرت عیسیٰ کے اگر باپ ہوتے تو قرآن
 عیسیٰ بن مریم نہ کہہ کر عیسیٰ بن فلاں کہتا جیسا کہ دوسرے انبیا کے سلسلہ میں
 قرآن میں موجود ہے اسی لئے قرآن نے ان کے مارے میں مزید وضاحت کی۔

ان مثل عیسیٰ عند الله كمثل آدم خلقه من تراب ثم قال له كن فيكون (آل عمران: ۵۹) بے شک اللہ کے نزدیک عیسیٰ کی مثال آدم کی مثال جیسی ہے اسے اللہ نے مٹی سے بنایا پھر اس کو کہا ہو جاتو وہ ہو گئی۔

سر سید کے دعویٰ کے برخلاف اس بات کا کوئی ثبوت موجود نہیں ہے کہ حضرت عیسیٰ کسی انسانی باپ سے پیدا ہوئے تھے؟ سر سید پر یہاں وہی اعتراض ہوتا ہے جو انہوں نے مفسرین علماء پر کیا ہے دراصل سر سید کے ذہن میں الٰہ کتاب کے خیال کی گونج تھی کہ حضرت عیسیٰ یوسف نامی کسی شخص کے صلب سے پیدا ہوئے تھے۔

سر سید کا تیردا دعویٰ کہ یونس علیہ السلام کو مجھلی نگل گئی تھی اس پر نص قرآنی موجود نہیں ہے یہ بھی حقیقت کا انکار ہے۔ قرآن کی یہ آیت ناطق ہے۔ فالتفقم العوت وهو مليم فلولا انه كان من المسبحين، للبُثْ فِي بَطْنِهِ إِلَى يَوْمِ يَبْعَثُونَ (الاصفات: ۱۲۳) اس کو مجھلی نے لقمه بنالیا اور وہ الزام کھایا ہوا تھا، پس اگر وہ تشیع کرنے والوں میں سے نہ ہوتا توہ رہتا مجھلی کے پیٹ میں جس دن تک کہ مردے زندہ ہوں۔“

عربی جانے والا اس بات سے آگاہ ہے کہ ”التمم“ کا مطلب لقدم بناتا اور ”بیش فی بطنه“ کا مطلب پیٹ میں ظہرنا ہے۔ سر سید کہتے ہیں کہ یہاں اعلیٰ کا لفظ نہیں آیا بلکہ التم کا آیا ہے اور بغیر تاکید کے اس کا مطلب یہ ہے کہ مجھلی نے نگلا ہی نہیں۔ یہ تاویل دور از کارے ایک مفہوم کو ادا کرنے کے لئے متعدد الفاظ آتے ہیں اور موقع کی متناسبت سے التم کا لفظ جو خوبصورتی پیدا کرتا ہے وہ صاحب ذوق سے مخفی نہیں۔ اگر مجھلی نے حضرت یونسؐ کو نگلا نہیں تو وہ اس کے پیٹ میں کس طرح ظہرے؟

سر سید کی مجبوری یہ ہے کہ ان کا مشاہدہ ہے کہ مجھلیاں انسان سے چھوٹی ہوتی ہیں پھر وہ بھلا انسان کو کیسے نگل سکتی ہیں مگر ویل مجھلی کی جامت

جس کا آج انسان مشاہدہ کر سکتا ہے اتنی ہے کہ وہ ایک کیا متعدد انسان کو یہک وقت نگل سکتی ہے چنانچہ بعض صحابہ نے سمندر کے کنارے ایسی مچھلی دیکھی تھی جس کے کامنے اونٹ کے کوہاں کے برابر تھے۔ اصل میں سر سید نے اپنی عقل سے اللہ کی لا حمد و فطرت کا احاطہ کرنے کی جو کوشش کی ہے اس کی وجہ سے ان کو مجرزات انبیاء کی ماہیت سمجھنے میں غلطی ہوتی ہے۔ وہ قانون فطرت کو بس اتنا ہی سمجھتے اور مانتے ہیں جتنا ان کے مشاہدہ میں آتا ہے۔

اسرا ایلی روایات اور مفسرین:

سر سید نے ان تمام مجرزات پر گفتگو کرتے ہوئے یہ تاثر دینے کی کوشش کی ہے کہ مفسرین کرام نے یہ ساری تفسیریں الفاظ قرآنی سے صرف نظر کر کے اسرا ایلی روایات سے متاثر ہو کر کی ہیں۔ سر سید نے بطور نتیجہ لکھا ہے کہ: ”ہم کو ضرورت ہے کہ صرف الفاظ قرآن مجید کے پابند رہیں نہ کہ ان قصوں کے جو یہود و نصاری میں مذکور و مشہور ہیں“ ۲۳

سر سید نے اپنے اس قول کی تائید میں شاہ ولی اللہ محدث دہلوی کا حسب ذیل اقتباس نقل کیا ہے:

”بین اسرا ایل کی روایات کا بڑا حصہ ہمارے، یہ میں داخل ہو گیا ہے۔

اس کے باوجود کہ یہ قاعدہ نبوی مقرر ہے لاتصدقوا اهل الكتاب ولا تکذبوا هم اہل کتاب اُنکی نہ تقدیق کرو اور نہ تکذیب۔ اس سے دو چیزیں لازم ہیں ایک تو یہ کہ قرآن کے مفہوم کو حضرت نبی ﷺ کی بیان کردہ سنت میں سے حاصل کیا جائے اور اہل کتاب کی روایات کو نقل کرنے کا رہنمائی کیا جائے۔ دوسرے یہ کہ الضروری یتقدر بقدر الضرورة (ضروری چیز) کو ضرورت کی مقدار تک ہی رہنے دیا جائے) کو نظر میں رکھتے ہوئے مفہوم کے تقاضے کے مطابق گفتگو کرنی چاہئے تاکہ قرآن کی شہادت کی تصدیق ہو جائے۔

اور زیادہ بات سے زبان کو روکنا چاہئے۔“^{۲۴}

سر سید کا یہ تاثر درست نہیں کیونکہ علماء مفسرین نے مججزات کی تشریح قرآن و سنت کی زبان اور تصریحات کے مطابق کی ہے۔ اسرائیلی روایات کا محقق علامہ خود ہی انکار کیا ہے۔ سر سید نے جن چیزوں سے اختلاف کیا ہے وہ قرآن ہی کے بیانات ہیں اسرائیلیات نہیں۔ لہذا شاد ولی اللہ کا اقتباس کتنا ہی معقول کیوں نہ ہو بر محل نہیں کہا جائے گا۔

اب آئیے ذرا ہم یہ دیکھیں کہ انبیاء کرام کے مشہور مججزات کے سلسلے میں شاد ولی اللہ کیا توجیہ اختیار کرتے ہیں اور سر سید کیا تاویلیں کرتے ہیں۔ اس تقابلی مطالعہ سے یہ معلوم ہو سکے گا کہ دونوں حضرات کا موقف توجیہ و تاویل کا ہے یا انکار و اعراض کا۔

نار نمرود کا ٹھنڈی ہوتا:

حضرت ابراہیم پر نار نمرود کے ٹھنڈی ہو جانے کے متعلق شاد ولی اللہ نے لکھا ہے:

”جب ابراہیم علیہ السلام نے بتوں کو توڑا تو آگ میں ڈالے گئے چونکہ اللہ کے برگزیدہ بندے تھے اس لئے اللہ ان کو بچانا چاہتا تھا اور مخلوق میں رکھنا چاہتا تھا، تو اللہ نے آگ کے مادہ پر طبقہ زمہری یہ سے اچانک ٹھنڈی بھیت بھیج دی جس نے تیز ہوا کے ساتھ مل کر بہت اچھی برودت پیدا کر دی اور اس نے آگ کو بدل دیا۔“^{۲۵}

گویا شاد صاحب نے تسلیم کیا ہے کہ حضرت ابراہیم آگ میں ڈالے گئے تھے مگر سر سید اس بات کا انکار کرتے ہیں وہ کہتے ہیں کہ:

”حضرت ابراہیم کے قصہ میں کوئی نفس صریح اس بات پر موجود نہیں ہے کہ در حقیقت ان کو آگ میں ڈال دیا گیا تھا۔“^{۲۶}

سر سید نے اس کی مزید وضاحت کرتے ہوئے لکھا ہے کہ :

”سورہ عنكبوت کی آیت نمبر ۲۳ سے ثابت ہوتا ہے کہ احراق (جلانا) نار کا خاصہ ہے۔ ایک اور جگہ تمثیل میں فرمایا کہ : فاصابها اعصار فيه نار فاحترقت (البقرہ: ۲۶۸) پس ان دونوں آیتوں سے خدا نے ہم کو قانون فطرت یہ بتایا کہ آگ جادی نے والی ہے۔ پس جب تک یہ قانون فطرت قائم ہے اس کے برخلاف ہونا ایسا ہی ناممکن ہے جیسے کہ قولی وعدہ کے برخلاف ہونا ناممکن ہے۔“ ۲۷

دریائے نیل میں خشک راستہ نکل آتا:

حضرت موسیٰ علیہ السلام بنی اسرائیل کے ساتھ دریائے نیل پر پنج تو قرآن کے بیان کے مطابق موسیٰ نے اپنی لاٹھی پانی پرماری اور پانی پھٹ کر دو نیم ہو گیا اور پنج میں خشک راستہ نکل آیا۔ اس کی توجیہ کرتے ہوئے شاہ ولی اللہ لکھتے ہیں کہ :

جب موسیٰ علیہ السلام کو حکم ہوا کہ دریا کی طرف جاؤ تو فرعون نے مع لشکر کے تعاقب کیا۔ جب دریا پر پنج تواللہ تعالیٰ نے ایک طاق توپر ہوا کو مسلط کیا جس نے دریا کو دو نیم کر دیا اور بعض اس میں سے خشک کر دیا۔ اور ایسا تصرف کیا جیسے اجزاء زمین میں یہ ہواں وقت تصرف کرتی ہے جب وہ نجڑ جاتی ہے اس طرح بنی اسرائیل کو نجات دی اور فرعون اور اس کے لشکر کو بلاک کر دیا۔“ ۲۸

سر سید احمد خاں مججزہ عبور دریا کا انکار کرتے ہیں اور اسے اسرائیلیات قرار دیتے ہیں۔ ان کے نزدیک اصل یہ ہے کہ :

”یہودی اس بات کے قائل تھے کہ حضرت موسیٰ کے لاٹھی مارنے سے سمندر پھٹ گیا تھا اور زمین نکل آئی تھی اور لاٹھی مارنے سے پھر سے پانی بہہ نکلا تھا۔ علماء اسلام تفسیروں میں اور خصوصاً بنی اسرائیل کے قصور میں یہودیوں کی پیروی کرنے کے عادی تھے اور قرآن مجید کے مطلب کو خواہ نخواہ

سچتھ تاں کریہ یوں کی روایتوں کے موافق کرتے تھے اس لئے انہوں نے ”فاضر ب بعضاک“ کے معنی زدن کے لئے اور سیدھے سادے مجزہ کو ایک مجزہ خلاف از قانون بنادیا۔^{۲۹}

عیسیٰ کا مٹی سے پرندہ بنانا:

شاہ صاحب نے حضرت عیسیٰ علیہ السلام کے مجراں کی تاویل کرتے ہوئے لکھا ہے:

”حضرت عیسیٰ علیہ السلام سے جو مجزے ظاہر ہوئے ان میں یہ تھا کہ لوگ اپنے گھروں میں جو کھاتے اور جمع کرتے تھے ان سے وہ باخبر کر سکتے تھے اور مٹی سے پرندہ کی صورت بناتے اور اس میں پھونک مارتے تو وہ اللہ کے حکم سے پرندہ ہو جاتا۔ ان کی پھونک سے اس میں جان آ جاتی۔ یہ امر دو باتوں پر تھا حضرت عیسیٰ کی پھونک پر اور حیات پر۔ پھر وہ پرندہ مردہ ہو جاتا۔ حضرت عیسیٰ اللہ کے حکم سے مردہ کو زندہ کرتے۔“^{۳۰}

سر سید نے اس مجزہ کا صاف انکار کیا ہے اور اسے حضرت عیسیٰ کے بچپن کا کھیل قرار دیا ہے۔ جس طرح ہمارے عہد کے بچے مٹی کا گھروندہ بناتے ہیں یا گڈا اور گڑیا کا کھیل کھیلتے ہیں۔ سر سید لکھتے ہیں۔

”یہ اس حالت کا ذکر ہے جب کہ حضرت عیسیٰ بچے تھے اور بچپنے کے زمانہ میں بچوں کے ساتھ کھیلتے تھے۔ اس کی نسبت خدا نے آل عمران میں حضرت عیسیٰ کی زبان سے یوں فرمایا کہ: انی اخلاق لكم من الطین کھہیۃ الطیر فانفع فیکون طیراً باذ ن الله اس کے معنی یہ ہیں کہ مٹی سے پرندوں کی مورتیں بناتا ہوں پھر ان میں پھونکوں گاتا کہ وہ اللہ کے حکم سے پرندہ ہو جائیں۔ یہ بات حضرت عیسیٰ نے سوال کے جواب میں کہی تھی مگر اس سے یہ ثابت نہیں ہوتا کہ پھونکنے کے بعد در حقیقت وہ پرندوں کی صورتیں جو مٹی سے بناتے تھے جاندار

ہو جاتی تھیں اور اڑنے بھی لگتی تھیں۔“۱۳

حضرت عیسیٰ کے مجرمہ کی اس مفہومکہ خیز تاویل کی مثال شاید ہی تفسیر کی ۱۴ اسوالہ تاریخ میں کہیں اور مل سکے۔ مگر سر سید کو ایسے ہر واقعہ کی توجیہ کرنی چکی جو خلاف عادت انبیاء کے واقعات میں مذکور ہے۔ کیونکہ ان کے نزدیک کوئی مجرمہ خلاف قانون فطرت ہو نہیں سکتا۔ مگر سر سید کے ذہن میں یہ بات نہ آسکی کہ جو مرد جہاں اور معروف مشاہدہ کے خلاف ہوتا ہے وہ بھی قانون فطرت کا پابند ہوتا ہے وہ قانون شرعی نہ ہو تو تکوینی ہوتا ہے۔

معراج یا خواب :

نبی ﷺ کو جسمانی معراج ہوئی تھی یا روحانی؟ سر سید کا خیال ہے کہ اس بات میں کہ معراج جاتے بمسجدہ ہوئی تھی یا سوتے میں بطور خواب علماء متقدہ میں کے تین مذہب ہیں۔ مگر شاہ ولی اللہ صاحب نے ایک چوتھا مذہب اختیار کیا ہے کہ جاتے میں اور بمسجدہ ہوئی تھی مگر ”مسجد برزخی“ میں المثال والشهادہ“ چوتھے مذہب کو ہم چھوڑ دیتے ہیں کیونکہ یہ تو انہی کی رائے یا مکاشفہ ہے جس کا پتہ نہ کسی روایت میں ہے اور نہ اقوال علماء میں سے کسی قول میں بلکہ حقیقت یہ معلوم ہوتی ہے کہ شاہ ولی اللہ صاحب کو بھی معراج بالمسجد ہونے پر یقین نہیں ہے۔ صاف صاف نہیں کہتے اور بمسجد برزخی معراج کا ہونا بیان کرتے ہیں جس کا صریح مطلب یہ ہے کہ جدا اصلی موجودہ کے ساتھ معراج نہیں ہوئی اور اس لئے ان کا مذہب بھی انہی لوگوں کے ساتھ شامل ہو جاتا ہے جو کہتے ہیں کہ بمسجدہ معراج نہیں ہوتی۔“۱۵

سر سید نے معراج جسمانی کو ممکنعتات عقلی میں شمار کیا ہے اور اسے درست سمجھنے والوں کو جاہل نا سمجھ اور مرفوع القلم (پاگل) قرار دیا ہے لکھتے ہیں۔ ”معراج کے متعلق جس قدر حدیثیں ہیں ان میں آنحضرت ﷺ کا

بجسde جبریل کا ہاتھ پکڑ کر خواہ بر اق پر سوار ہو کر یا پرند جانور کے گھونسلہ میں بیٹھ کر جو درخت میں لٹکا ہوا تھا بیت المقدس تک جانا اور وہاں سے بجسde آسمانوں پر تشریف لے جاتا یا بذریعہ ایک سیر ھی کے جو آسمان تک لگی ہوئی تھی چڑھ جانا خلاف قانون فطرت ہے اور اس لئے ممتنعات عقلی میں داخل ہے۔ اگر ہم ان کے راویوں کو ثقہ اور معتبر تصور کریں تو بھی یہ قرار پائے گا کہ ان کو اصل مطلب کے سمجھنے اور بیان کرنے میں غلطی ہوئی مگر اس واقعہ کی صحت تسلیم نہیں ہو سکے گی۔ اس لیے کہ ایسا ہونا ممتنعات عقلی میں سے ہے اور یہ کہہ دینا کہ خدا کو سب قدرت ہے اس نے ایسا ہی کر دیا ہو گا جہلا اور ناس سمجھ بلکہ مرفوع القلم لوگوں کا کام ہے نہ کہ ان کا جدول سے اسلام پر یقین کرتے ہیں اور دوسروں کو اس پر یقین دلانا اور اعلانے کلمۃ اللہ چاہتے ہیں۔^{۳۴}

سر سید نے معراج کو خواب سے تعبیر کیا ہے۔ ان کا کہنا ہے کہ وہ ایک واقعہ ہے جو سوتے میں آنحضرت ﷺ نے دیکھا تھا۔ اور دالۃ النص سے بھی یہی پایا جاتا ہے۔^{۳۵}

شاد ولی اللہ جسمانی معراج کے قائل ہیں اسی کے ساتھ وہ بین المثال والشهادہ کی حالت بھی بیان کرتے ہیں جس سے ایک طرح کاشتباه ہو سکتا ہے وہ لکھتے ہیں :

واسری به الی المسجد الاقصی ثم الی سدرة المنتهى والی ماشاء الله کل ذلك بحسبه شیخہ فی اليقظة ولكن ذلك فی موطن هو بربخ بین المثال والشهادة^{۳۶}

سر سید نے شاد ولی اللہ کے اس اقتباس سے یہ توجہ نکالا ہے کہ شاد ولی

الله جسمانی مراجع کے قائل ہی نہ تھے۔ چنانچہ وہ لکھتے ہیں:

شاہ ولی اللہ کو مراجع کے جسمانی ہونے پر یقین نہ تھا۔ لیکن وہ اس بات کو وضاحت کے ساتھ بیان نہیں کر سکے بلکہ مختصر اکھاہے کہ بر زخ جسم کے ساتھ (یعنی روحانی) ہوا تھا۔^{۲۶} مگر سر سید نے یہاں شاہ صاحب کا مفہوم سمجھنے میں غلطی کی ہے۔ یاد یہ و دانستہ شاہ صاحب کو مراجع جسمانی کے مذکورین کی صفت میں لاکھڑا کیا ہے۔ کیونکہ شاہ صاحب کے الفاظ ”و کل ذلك بحسبه سنته في البقظة“ (یعنی یہ سارا اس غر حالت بیداری میں نبی ﷺ کے جسم کے ساتھ ہوا تھا) صاف بتار ہے یہیں کہ شاہ صاحب کو مراجع جسمانی پر کوئی شبہ نہیں تھا۔ البتہ انہوں نے مقام بر زخ میں المشاہد والشهادہ سے تعبیر کیا ہے۔

خلاصہ کلام یہ کہ سر سید نے قرآن کے مفہائم کو سمجھنے اور معجزات کی تشریح کرنے میں شاہ ولی اللہ کی کتابیوں سے استفادہ تو بھرپور کیا ہے، مگر شاہ ولی اللہ کے اقوال کی اپنی پسند کے مطابق تو ضمیح اور تاویل کی ہے، شاہ ولی اللہ نے اپنے بیانات کو خوبی سے بھایا ہے۔ مگر سر سید اپنے اقوال اور توجیہات قرآن و سنت اور جمہور مفسرین کے اقوال سے ہم آہنگ کرنے میں کامیاب نہ ہو سکے اور شاید اسکی وجہ سر سید کا وہ مخصوص فکری رخ تھا جس کے تحت وہ بہر دینی کالیہ کو عقل کی میز ان پر لوٹے پر مصروف تھے۔

حوالی و مراجع

- ۱ عبد الحکیم شریر، سر سید کی دینی برکتیں، مطبوعہ کریمی پریس، لاہور، ص ۱۳
- ۲ مقالات سر سید، لاہور، ۱۹۸۳ء، جلد ۱، ص ۱۲
- ۳ ایضاً ۲۲۲
- ۴ شاہ ولی اللہ، تنبیہات الہیہ مجلس علمی، ڈا بھیل، ۱۹۳۶ء، جلد اول، ص ۱۵۸
- ۵ مکاتبات اخلاقان فی اصول التفسیر و علوم القرآن،
- ۶ (مرتبہ عثمان مقبول) مطبع احمدی، علی گڑھ، ص ۲۵
- ۷ سر سید احمد خاں، تفسیر القرآن، سورۃ البقرہ، ص ۱۵
- ۸ مکاتبات اخلاقان، ص ۲۱۳
- ۹ شاہ ولی اللہ دہلوی، الفوز الکبیر، مطبع محمدی، دہلی (بدون تاریخ)، ص ۳۸
- ۱۰ عبید اللہ سندھی، شاہ ولی اللہ اور ان کا فلسفہ، لاہور، ۱۹۳۳ء، ص ۱۵۷
- ۱۱ مکاتبات اخلاقان، ص ۱۳، مقالات سر سید، جلد اس ۱۰۳
- ۱۲ تفسیر القرآن، سورۃ البقرہ ص ۱۶۵
- ۱۳ شاہ ولی اللہ، جحیۃ اللہ البالغ، بولاق، مصر ۱۹۲۹ء، جلد اول، ص ۱۲۲
- ۱۴ مکاتبات اخلاقان، ص ۲۵
- ۱۵ تنبیہات الہیہ، جلد اس ۱۳
- ۱۶ مکاتبات اخلاقان، ص ۱۳
- ۱۷ شبیل نعمانی، الکرام، تنبیہ از سید سلیمان ندوی، اعظم گڑھ، ۱۹۳۳ء

- ٢٤ تفسير القرآن، سور، الانعام، ص: ٨-٧
- ٢٥ ايضاً، ص: ٢٢
- ٢٦ مكتبات الخلان، ص: ٢٣
- ٢٧ ايضاً، ص: ٣٩
- ٢٨ شبل نعmani الكلام، نامي پر لیس، کان پور جلد دوم، ص ١٣٦
- ٢٩ ايضاً، ص: ٥٠
- ٣٠ ايضاً، ص: ٦١
- ٣١ الفوز الكبير، ص: ٩٨-٩٧
- ٣٢ شاه ولی اللہ، تاویل الاحادیث، مطبع احمدی، دہلی، ص ٣٠
- ٣٣ مکاتبات الخلان، ص: ٥
- ٣٤ ايضاً، ص: ٣٣
- ٣٥ تاویل الاحادیث، ص: ٢٧
- ٣٦ تفسير القرآن، البقره، ص: ٨٥
- ٣٧ تاویل الاحادیث، ص: ٥٩
- ٣٨ تفسير القرآن، جلد اص: ١٥١-١٥٠
- ٣٩ ايضاً، ص: ٧-٥، جلد ٢
- ٤٠ ايضاً، ص: ١٣١
- ٤١ ايضاً
- ٤٢ حجۃ اللہ البالغ، جلد ٢، ص ١٩٠
- ٤٣ تفسير القرآن، ص: ٢٢، جلد ٦